

کتاب : تذکرہ حضرت سید صاحبؒ بانسوی
مصنف: مفتی محمد رضا انصاری فرنگی محلی
ناشر : ادارہ تحقیقات افکار و تحریکات ملی ،

۹/۱ علی گڑھ کالونی ، کراچی

طبع : المخزن پرنٹرز (مکتبہ رسیدیہ)

پاکستان چوک، کراچی

صفحات: ۳۲۳

اشاعت: ۱۹۸۸ء

قیمت: ۸۵ پیجاسی روپی

اولیاء اللہ ، فقهائی امت ، صلحائی امت ، اور
صوفیائی کرام وہ مقدس ہستیاں ہیں ، جن کی زندگیان
مثالی ہوتی ہیں -

اس میں کوئی شک نہیں کہ یہ لوگ بھی نسل آدم سے تعلق
رکھتے ہیں، مگر اپنے تقویٰ، صالحیت، پاسداری سنت اور تزکیہ قلب
کے سبب اُس اعلیٰ مقام پر فائز ہوتے ہیں کہ صفات الہیہ کے مظہر
نظر آتے ہیں ، اپنی اصلاح باطن کے ساتھ ساتھ ان کی زندگی کا
واحد مشن دوسرے لوگوں کا تزکیہ قلوب ہوتا ہے ، جو مقاصد بعثت
میں سے ایک اہم مقصد ہے۔ صوفیہ نے اس مقصد نبوت کی تعمیل میں
جو کارہائے نمایاں سر انجام دیتے ہیں جنہوں نے حرص و ہوس سے آزاد
ہے۔ یہ وہ جلیل القدر ہستیاں ہیں جنہوں نے کلمہ حق کو بلند کیا ..
ہو کر، بلا خوف لومة لائم کی مثالی شان لے کر کلمہ حق کو بلند کیا ..
یہ وہ مبلغین اسلام ہیں جن کی حکمت و دانائی سے پُر دعوت کے
نتیجے میں بے شمار لوگ حلقة بگوش اسلام ہوئے اور ان گنت تاریک

دل نور ہدایت سے منور ہونج - ہماری بدقسمتی ہے کہ ہم نے ان بزرگان دین کے حقیقی کارناموں کو پس پشت ڈال دیا، اور کشف و کرامات کو موضوع بنا لیا۔ آج کے اس حرص ہوس کے دور میں اس کی اشد ضرورت ہے کہ ان پاکیزہ باطن لوگوں کی سیرتوں اور تعلیمات کو منظر عام پر لا لایا جائز ،

محترم مفتی محمد رضا انصاری فرنگی محلی قابل صد ستائش ہیں جنہوں نے ان مقربان بارگاہ رب العزت میں سے سترہویں صدی عیسوی اور بارہویں صدی ہجری کے حضرت سید شاہ عبدالرازاق بانسوسی کے سوانح حیات اور احوال و مقامات اس انداز سے پیش کرنے کی سعادت حاصل کی ہے جن سے ان کی زندگی اور ان کے کام کی صحیح روح آشکارا ہو جائز اور ہم ان بزرگوں کے ارادوں کی قوت، افکار کی صحت، جماعتی حسن کی ذکاوت اور طبیعت کی ہیجان پذیری کی وسعت، تعمق و پانداری یعنی سیرت کی تربیت کے ان لوازم کی جھلک دیکھ لیں، ایک نقشہ، دھنڈلاسا ہی سہی، ان کے ثبات قدم کا، ان کی خود اعتنادی، ان کے ضبط نفس، ان کی برلوٹ خدمت، ان کی اخلاقی جرأت کا، یعنی شخصیت کی تعمیر کے کلہن کام کا نقشہ سامنے آ جائز -

یہ کام ہمیشہ ہی ضروری تھا، آج بھی زیادہ ضروری ہے صوفیہ کے حالات زندگی کو کشف و کرامات کے کھر سے نکال کر صحیح تاریخی پس منظر کے ساتھ پیش کرنے کی ضرورت جتنی آج ہے اتنی کبھی نہ تھی -

حضرت مفتی محمد رضا انصاری فرنگی محلی جو خود بھی موجودہ دور میں اسلاف کی یادگار ہیں اور جن کے تبحر علمی کے سبب حلقة علماء میں بے حد احترام حاصل ہے۔ انہوں نے حضرت سید شاہ عبدالرازاق بانسوسی کی زندگی کے ہر پہلو پر روشنی ڈالی ہے اور آپ کی سوانح مقدسہ، عادات و خصائص، اشعار زندگی، تعلیمات،

مذهبی و روحانی جذبات کو عام فہم مگر علمی اور شکفتہ انداز اور سادہ زبان میں پیش کیا ہے۔

کتاب کے مضامین کی فہرست پر ہی اگر ایک سرسری نگاہ ڈال لی جائے تو اندازہ ہوتا ہے کہ فاضل مصنف نے کس عرق ریزی سے اس گلدوستہ کو سجائز کی کوشش کی ہے۔ مثلاً سید صاحب کا زمانہ، خاندان اور شجرہ نسب، ولادت اور بچپن، ملامتی فقیر اور قلندر، مراحل عمر شریف، مرشد کامل کی خدمت میں، سلسلہ قادریہ رزا قیہ، سلسلہ چشتیہ، حلیہ مبارک اور خصائیں و شمائیں حکم اظہار و اعلان ولایت، دعائیے صبح و آہ شب، کرامات یا خرق عادات، بانی درس نظامی ملا نظام الدین وابستہ دامن سرکار ملا محمد رضا کی سخت کلامی پھر غلامی ، ملا کمال الدین سہالوی کی آپ بیتی، غیر مسلمون سے میل جول، تیوہاروں میں شرکت، پہلی کر کاملین، مجنون راہ خدا کی نماز، بعض خلفائے کرام، وصال و وصایا، اہل و عیال، وغیرہ - دیکھنے کو تو یہ حضرت سید صاحب بانسوی کا تذکرہ ہے مگر درحقیقت یہ ایک مستند تحقیقی مقالہ ہے جس کی ایک ایک سطر اور ایک ایک پیراگراف حوالوں اور تحقیقی مأخذوں سے آراستہ ہے جگہ جگہ قرآنی آیات اور احادیث سے استدلال نے کتاب کو مزید وقیع بنا دیا ہے۔ مصنف نے حضرت سید صاحب کے مفہومات و مکتوبات کے انبار عظیم میں سے جن باتوں کو اخذ و نقل کر قابل سمجھا ان کو حسن ترتیب اور سلیقہ مندی کر ساتھ یک جا کر دیا ہے ، مصنف کا حسن انتخاب لائق تحسین ہے۔

کتاب اردو کے متین اور صالح ادب میں ایک شائستہ اضافہ ہے جس کی افادیت سے انکار نہیں کیا جا سکتا۔

صوفیہ کی خاص خاص اصطلاحات اور رمز و کنایی اس لطیف پیرائی میں بیان کئے گئے ہیں کہ اہل دل اور راہروان طریقت ان سے محظوظ ہوئے بغیر نہیں رہ سکتے۔

کتاب میں صوفیہ کرام کی کرامات و خوارق عادات کا ذکر بہت
محاذط طریق سے کیا گیا ہے اور بعض تعلیمات کو بار بار دھرا یا کیا ہے
تاکہ ناظرین کو اندازہ ہو کہ بزرگان دین کی تعلیمات ہر زمانے میں
یکسان ہی رہی ہیں، مسروت کی بات یہ ہے کہ ہندوپاک میں عربی
مدارس میں جو درس نظامی پڑھایا جاتا ہے اس کے نصاب کے مرتب و
موجد اور بانی حضرت ملا نظام الدین محمد فرنگی محلی اور ان کے
حقیقی بھتیجے اور شاگرد ملا احمد عبدالحق نے خواب میں حضرت
سید شاہ عبدالرزاق بانسوی کی زیارت کی اور پھر بیداری میں
حضرت کا حلیہ خواب کے مطابق پا کر داخل سلسلہ ہو گئے اور فرمایا
کہ ۔

„ہمارے شیخ کامل کے محسن و کمالات بے شمار ہیں ان کے
مناقب غیر محدود ہیں ان کی کراماتیں گناہی نہیں جا سکتیں
اور ان کے ارشادات کی تہ کو پانا اختیار سے باہر ہے پس بندہ
درگاہ کے لئے جو مبارک آستانے کا کمترین خدام ہے اور اس کی
سونگھنے کی طاقت اولیاء کے ذوق سے بس شمعہ برابر بھرہ ور
ہونی ہے حضرت شیخ قدس سرہ کے قلب کو وہاب مطلق کی
طرف سے ان کے فضل و کرم سے جو مدارج و عطیات الہی اور
موہبات رباني لا متناہی نصیب ہونے ہیں، ان کا شمار اور
اندازہ ناممکن ہے۔“

کتاب کے آخر میں کتابیات کا اضافہ اس کے جامع ہونے کا بین
ثبوت ہے -

(ڈاکٹر حافظ محمد یونس)